

امریکہ میں اسلام کا مستقبل

ڈاکٹر عصام العربیان

ترجمہ: محمد ظہیر الدین بھٹی

۱۱ ستمبر ۲۰۰۱ء کے سانحے کے بعد ایک اہم سوال یہ ابھرا ہے کہ خود امریکہ میں اسلام کا مستقبل کیا ہوگا؟ مغرب اور عالم اسلام کے مابین تعلقات کی نوعیت کیا ہوگی؟ ڈاکٹر جہڑی لانچ کی کتاب کا عربی ترجمہ "مستقبل اسلام فی امریکا" کے نام سے جنوری ۲۰۰۲ء میں قاہرہ سے شائع ہوا ہے (اگریزی سے عربی ترجمہ ڈاکٹر زین نجاتی نے کیا ہے)۔ موصوف ایک سفید قام امریکی مذہبی یکٹھوک گھرانے میں پیدا ہوئے۔ کئی سال تک ملکہ زندگی گزارنے کے بعد ۸۰ء کے عشرے کی ابتداء میں ۲۸ سال کی عمر میں اسلام قبول کیا۔ آپ امریکہ کی کنساس یونیورسٹی میں ریاضی کے پروفیسر ہیں۔

دیباچہ جرم من مسلم سفارت کارڈ ڈاکٹر مراد ہوف میں کے قلم سے ہے۔ ان کی رائے میں اس کتاب میں امریکہ میں اور امریکہ سے باہر مسلمانوں کی ان کوتاہیوں کو اہمیت دی گئی ہے۔ ۱۔ امریکی معاشرے میں رائج ثابت کو درست طور پر نہ سمجھنا۔ ۲۔ اسلامی مکاتب فلمیں عدم رواداری۔ ۳۔ عربی معاشرے کی خصوصیات کو برتر قرار دینا، حالانکہ ان کی اہمیت دینی نہیں مقامی ہے۔ عورت کے ہارے میں مسلمانوں کا غیر قابل رویہ مسجدوں میں عورتوں کی آمد سے ناخوش ہوتا۔ ۴۔ مسلمان کے طور پر زندگی بزرگرنے کے اسلوب میں غیر ضروری اور ذیلی و تانوی چیزوں کو اہمیت دینا اور سنت رسول کے اخلاقی و روحانی پہلوؤں کی حیروی کا اہتمام نہ کرنا۔ ۵۔ نو مسلم اہل مغرب کے ہارے میں نسلی مسلمانوں کا عدم اعتماد کا تقیدی رویہ۔

کتاب کا جیادی مقصد مؤلف کا اپنی بچیوں کو حقائق ایمان سے آگاہ کرنا ہے تاکہ امریکی معاشرے میں اسلام پر قائم رہنے میں ان کی مدد کی جاسکے۔ امریکی الاصل نو مسلموں کے لیے امریکہ میں رہ اسلام پر باقی رہتا ہے۔ مؤلف نے دو امریکی نو مسلموں اور ان کے خاندانوں کی داستان عترت بیان کی ہے جو ایمان پر ثابت تقدم نہ رہ سکے۔ ایک نے بودھ مت میں پناہ لی اور دوسرا نے الحاد کا راستہ اختیار کیا۔

شہوات، خواہشات اور لذات کی دنیا میں بہنے والوں کا عقیدہ اسلام پر مجھے رہنا کوئی آسان کام نہیں۔ اس کتاب کا موضوع بحث یہی ہے کہ امریکہ میں اسلام کا مستقبل کیا ہوگا؟ اس مسئلے کا تعلق دوسری اور تیسری نسلوں سے ہے کہ وہ ایک طرف اسلام کے دامن کو بھی تھا میں رکھیں اور دوسری طرف امریکہ میں اپنی پیدائش، وراثتی صفات و خصوصیات، سماجی عادات اور امریکی ثقافت کے تقاضوں سے بھی اپنا تعلق جوڑے رکھیں۔ جہاں تک امریکہ میں ہے اے غیر امریکی نژاد مسلمان نسلوں کا تعلق ہے خواہ یہ تارکین وطن ہوں یا آج سے بہت پہلے اسلام قبول کرنے والے۔۔۔ ان کے حالات بالکل الگ نوعیت کے ہیں۔

پہلے باب میں ایک ۲۰ سالہ امریکی مسلمان کی آودل دوز کا ذکر ہے جو بڑے دکھ اور کرب سے کہتا ہے: میں نے اپنا بیٹا کھو دیا! یہ نوجوان ۱۶ سال کا ہوا تو ایمان سے ہاتھ دھو بیٹھا۔ دوسری نسل کے امریکی مسلمانوں میں یہ الیہ بار بار رونما ہوتا ہے کہ وہ دائرہ اسلام سے نکل جاتے ہیں، مرد ہو جاتے ہیں۔

دوسرے باب میں وحی اور اس کی عالم گیریت پر قرآنی آیات کے طویل اقتباسات دیے گئے ہیں۔ وحی مقامی زبان اور ثقافت کو استعمال کرتی ہے۔ کسی بھی معاشرے کی زبان، اس معاشرے کے تجربات کے ساتھ بڑھتی ہے اور پھیلتی ہے۔ اس زبان و ثقافت کے بغیر، ان تجربات سے خارجی دنیا کے حقائق کو کیسے بیان کیا جا سکتا ہے۔ اس باب میں اللہ، انسان اور زندگی جیسے اہم حقائق پر گفتگو کی گئی ہے۔ اللہ کا علم محظی ہے، تقدیر اور قویلت دعا مغربی عقل کے لیے باعث حرمت ہیں۔ ان امور پر جیفری نے تفصیلی کلام کیا ہے۔ تیرسے باب میں غیر مسلم کے قول اسلام پر مرتبا ہونے والے اثرات کا جائزہ لیا گیا ہے۔ ایک امریکی کے قول اسلام کا فیصلہ کرنے میں کیا کاروائیں ہیں؟ یہاں ان چند مشکلات کو بیان کیا جاتا ہے جو اسے تارکین وطن مسلمانوں کے حوالے سے پیش آتی ہیں:

۱- عربی دین: اسلام کو ایک ”عربی دین“ سمجھا جاتا ہے، یعنی امریکہ کے لیے غیر ملکی اور اجنبی۔ لہذا امریکی تہذیب کے لیے ناقابل قول۔ یہ تاثر غلط ہے، اسلام عالمی پیغام ہے مگر لوگ سمجھتے ہیں کہ مسلمان ہونے کے بعد عربی لباس پہنانا ہوگا، عربی زبان بولنا ہوگی اور عربوں کی عادات و رسوم کو اپنانا پڑے گا۔

۲- ظاہرداری: نو مسلم کے لیے یہ بات باعث تشویش ہوتی ہے کہ اسلام کے اعلیٰ اخلاقی اصولوں اور قدروں کو اپنانے جیسے بنیادی امور کے بجائے ظاہری باتوں اور شکل و صورت، مثلاً لباس کی وضع قطع، کھانا کھانے کے طریقے وغیرہ پر زور دی جائے و مولف کے بقول: اگر ایک مسلم داعی، سادہ یورپی لباس پہن کر امریکہ میں پکھر دیتا ہے تو وہ سنت رسولؐ سے زیادہ ہم آہنگ ہے۔ اس لیے کہ رسول اکرم وہی لباس پہننے تھے جو اس معاشرے کے مطابق ہوتا تھا، جس میں آپ زندگی برکر رہے تھے۔

۳- رابطے کا فقدان: نو مسلم صرف مسلمانوں ہی سے سروکار رکھتے ہیں۔ یوں وہ غیر مسلموں سے بھرے ہوئے معاشرے سے اپنے رابطے تقریباً ختم کر لیتے ہیں۔ مسلمان مغرب میں اپنی ایک الگ دنیا آباد کر لیتے ہیں اور اپنے اردوگرد کے ماحول سے کٹ جاتے ہیں۔ آپ کو بہت کم ایسے مسلمان ملیں گے جو روز نامہ یا ہفتہ روزہ پڑھتے یا مقامی خبروں کا بللن سنتے ہوں۔ مقامی اور پبلک معاملات میں شرکت تو بہت دور کی بات ہے۔

۴- خلط ملط: ایشیا اور بالخصوص مشرق وسطیٰ سے آنے والے بہت سے مسلمان اپنی مقامی ثافتوں اور دینی احکام میں خلط ملط کر دیتے ہیں۔

۵- عورتوں کو ناپسند کرنے والا دین: امریکی سمجھتے ہیں کہ اسلام عورتوں سے نفرت کرنے والا دین ہے، حالانکہ ایسا نہیں ہے۔ اگرچہ مسلمان ملکوں کی ثافت کو دیکھنے اور ان کا مطالعہ کرنے سے یہ تاثر اُبھرتا ہے۔ یہ تصور قبول اسلام میں ایک بڑی رکاوٹ ہے۔ مؤلف کے الفاظ میں: ”میں عورت کے بارے میں، اسلامی شرعی قوانین کو اسلام قبول کرنے کے بہت سے اہل مغرب شائکنیں کے لیے رکاوٹ نہیں سمجھتا مگر میرا یہ بخوبی خیال ہے کہ عورتوں کے بارے میں مسلمانوں کا روایہ ”قول اسلام میں حائل ہے۔“

۶- امریکہ مخالف تاثر: مؤلف نے ایک نہایت حساس مسئلے پر گفتگو کی ہے کہ کچھ مسلمانوں کا خیال ہے کہ غیر اسلامی حکومتوں کا تختہ اٹ دینا چاہیے، حتیٰ کہ امریکہ کا بھی۔ اس کا مطلب یہ ہوا کہ اسلام قبول کر کے نو مسلم امریکی، عام امریکیوں کی نظر میں ففعہ کالم میں شامل ہو جائیں گے کیونکہ وہ اپنے ہی وطن کے خلاف کام کریں گے۔ مؤلف نے نو مسلموں کے پر امن رویے پر کلام کرنے کے بجائے، مسلمانوں کی صفائی پیش کی ہے اور انھیں غداری، بد عہدی اور خیانت جیسے الزامات سے پاک قرار دیا ہے۔ وہ اس باب کے آخر میں لکھتا ہے: ”تاریخ میں سب سے تیزی سے چھینے والا دین اسلام ہے۔ اسلام مغرب میں بھی بہت تیزی سے چھیلا ہے۔ حالانکہ مسلمانوں کا اپنا معاشرہ بہت سے داخلی بحرانوں کا شکار ہے۔ اسلام کی روز افروز ترقی کا راز قرآن شریف جسی عظیم کتاب ہدایت ہے۔“

چوتھے باب میں مؤلف نے ارکانِ اسلام کے اسرار بہت خوب صورت پیرائے میں بیان کیے ہیں۔ توحید، اذان، نماز، روزہ، حج اور زکوٰۃ کے مسلمانوں کی زندگی پر پڑنے والے اثرات کا ذکر ہے۔ مؤلف نے اپنی زندگی میں پہلی نماز کیے ادا کی، اس کے تاثرات بیان کیے ہیں اور بتایا ہے کہ اس نے اپنی تیسری بیٹی کی پیدائش کا استقبال کیے کیا۔ موصوف نے اپنا سفر حج بھی ذوق و شوق سے بیان کیا ہے اور لکھا ہے کہ اس پر حج کا راز بگلدیش کے ایک نوجوان مسلمان نے کھولا تھا۔

پانچ بیس اور چھٹے باب میں مولف نے امریکی مسلمانوں کے مصائب و آلام پر سیر حاصل بحث کی ہے۔ وہ لکھتا ہے، جو نبی ایک سفید قام امریکی اسلام قبول کرتا ہے تو یہ ایک خبر ہوتی ہے جو ہر مسلمان عک پہنچتی ہے۔ مسلمانوں کے گروپ اس نو مسلم کا خیر مقدم اس طرح کرتے ہیں جیسے کوئی فرشتہ ہو۔ وہ ہر جگہ مہمان خصوصی ہوتا ہے۔ اسے ہیر و سمجھا جاتا ہے، کلبوں میں گفتگو کی دعوت دی جاتی ہے۔ اس کے بعد اسے "اُچنے" کی کوششیں شروع ہو جاتی ہیں۔ ہر فرقہ اور گروہ اسے اپنی طرف کھینچنے کے لیے زور آزمائی کرتا ہے۔ اس مقصد کی خاطر غیبت، دوسرا اندازی اور دوسروں کو بد ناما بنا کر پیش کرنے جیسے ہتھکنڈوں سے کام لیا جاتا ہے جس سے یہ نو مسلم ڈھنی پر اگندگی کا شکار ہونے لگتا ہے۔

آخری باب میں جیفری لکھتا ہے کہ اگر اسلام نے شماں امریکہ میں زندہ رہنا اور پھیلتا ہے تو اس کے لیے تین چیزیں ضروری ہیں:

۱۔ موجودہ امریکی مسلمانوں کے بچے بالغ ہو کر اسلام سے وارثی رکھیں اور پوری قوت کے ساتھ اسلام پر عمل کریں۔

۲۔ مسلمان معاشرہ تحدیر ہے، گروہوں میں نہ بیٹے۔

۳۔ امریکی مسلم معاشرہ ایسے علماء دین تیار کرے جو آئندہ پیش آنے والے نئے مسائل کا خاطر خواہ اور ہر قسم کے سوالات کا تسلی بخش جواب دے سکیں۔

مولف نے امریکی مسلمانوں کی دوسری نسل سے بہت سی امیدیں وابستہ کر لی ہیں۔ وہ سمجھتا ہے کہ یہی لوگ امریکی معاشرے اور مسلمانوں کے عالمی معاشرے کے مابین پل کا کام دیں گے اور اپنے ہم وطنوں کو اسلام کا پیغام صحیح تناظر میں پہنچا سکیں گے۔

پہ کشش اور دل پھیپ اسلوب میں لکھی گئی، درمیانی سائز کے ۳۰۰ صفحات پر مشتمل یہ کتاب ایک بار شروع کردی جائے تو چھوڑنے کو جی نہیں چاہتا۔ یہ کتاب بار بار پڑھنے کے لائق ہے۔ کتاب کا اختتام ان جملوں پر ہوتا ہے۔

میرا یقین ہے کہ چند عملی رکاوٹوں کے باوجود اسلام جلد ترقی کرے گا اور امریکہ میں

خوب پھیلے گا۔ جس طرح میں قرآن شریف کے مطالعے کے بعد اسلام قبول کرنے پر

آمادہ ہوا ہوں، بے شمار اور لا تعداد امریکی اسی تجربے سے گزریں گے۔ جس وحی الہی

نے مجھے اپنی آنکھوں رحمت میں لیا ہے، یقیناً لا کھوں دوسرے امریکی بھی اسی شیریں

کیفیت سے ضرور سشار ہوں گے۔ (ہفت روزہ المجتمع، ۵ اپریل ۲۰۰۲ء)